

## 15. साहसी सुनीता

सोचो-बोलो



प्रश्न :

1. चित्र में क्या दिखायी दे रहा है?
2. लड़की क्या कर रही है?


छात्रों के लिए सूचनाएँ :

1. पाठ पढ़ो। कठिन शब्द और वाक्य रेखांकित करो।
2. कठिन शब्दों और वाक्यों के बारे में मित्रों से चर्चा करो।
3. कठिन शब्दों के अर्थ शब्दकोश में ढूँढो।

सुनीता घास लेकर घर जा रही थी। उसके साथ माँ भी थी। रास्ते में रेल की पटरी थी। वहाँ से रेलगाड़ी के निकलने का समय हो गया था। सुनीता और उसकी माँ पटरी के पास रुक गयीं। तभी सुनीता की नज़र रेल की पटरी पर पड़ी, उसे वह पटरी टूटी हुई लगी। सुनीता की माँ पटरी देखकर बोली - “ये पटरी तो टूटी है!” दोनों इधर-उधर देखने लगीं। रेलवे स्टेशन भी वहाँ से दूर था।







तभी  
सुनीता ने  
रेलगाड़ी को आते  
देखा। वह होने वाली  
दुर्घटना को सोचकर काँप  
उठी।

तभी उसे एक उपाय सूझा। उसने  
सुन रखा था कि सड़क पर लाल रंग की  
बत्ती को देखकर वाहन रुक जाते हैं। वह पटरी  
के पास जाकर अपनी लाल रंग की ओढ़नी लहराने  
लगी। माँ भी दोनों हाथ उठाकर रुकने का संकेत करने  
लगी। गाड़ी चालक ने लाल कपड़े को लहराता और गाड़ी  
रोकने का संकेत देखकर सोचा, जरूर कोई गड़बड़ है। उसने  
गाड़ी की चाल धीमी कर दी। थोड़ी दूरी पर गाड़ी रुक गयी।

गाड़ी चालक, गार्ड तथा कुछ लोग सुनीता और उसकी माँ के पास  
आये। सुनीता ने उन्हें टूटी हुई पटरी दिखायी। पटरी देखकर चालक ने  
कहा कि सुनीता की सूझ-बूझ से हजारों जानें बच गयीं। सभी यात्रियों ने दोनों  
के साहस की प्रशंसा की। सुनीता को इस साहसी कार्य के लिए 26 जनवरी को  
भारत सरकार की ओर से पुरस्कार दिया गया।



## सुनो-बोलो

1. सुनीता पटरी के पास क्यों रुक गयी?
2. टूटी पटरी देखकर सुनीता ने क्या सोचा होगा?
3. चालक के लिए लाल और हरा झंडा किसके सूचक हैं?



## पढ़ो

(अ) उचित शब्द से रिक्त स्थान भरो।

1. सुनीता घास लेकर ..... जा रही थी। (घर / शहर)
2. .... स्टेशन वहाँ से दूर था। (बस / रेल)
3. वह पटरी के पास जाकर ..... लहराने लगी। (ओढ़नी / झंडा)
4. भारत सरकार ने ..... के दिन सुनीता को पुरस्कार दिया। (15 अगस्त / 26 जनवरी)



## लिखो

1. सुनीता और उसकी माँ ने क्या देखा?  
.....  
.....
2. गाड़ी कैसे रुक गयी? किस बत्ती को देखकर गाड़ी चल पड़ती है।  
.....
3. ट्राफिक सिगनल्स (यातायात नियम) के बारे में तुम क्या जानते हो? अपने शब्दों में लिखो।  
.....  
.....





## शब्द भंडार

रेलवे स्टेशन से जुड़े कुछ शब्द लिखो।

.....

.....



## भाषा की बात

पढ़ो-समझो

सफेद घोड़ा

गरम चाय

ठंडा पानी

लाल ओढ़नी



## सृजनात्मक अभिव्यक्ति

लाल ओढ़नी दिखाते हुए जब सुनीता रेल की ओर दौड़ रही थी तो उसके मन में क्या विचार आये होंगे।

.....

.....

.....





क्या मैं ये कर सकता हूँ?	हाँ (✓)	नहीं (×)
1. पाठ के बारे में बातचीत कर सकता हूँ।		
2. पाठ का सारांश अपने शब्दों में बता सकता हूँ।		
3. पाठ का सारांश अपने शब्दों में लिख सकता हूँ।		
4. पाठ के शब्दों से वाक्य बना सकता हूँ।		

मन का साहस विश्वास बढ़ाता है।



पढ़ो-आनंद लो











Yellow circular object with a face and a yellow ribbon with blue flowers.

